

---

kamalAmbikAstavaH 2

కమలామ్బికాస్తవః ౨

Document Information



---

Text title : kamalAmbikAstava 2

File name : kamalAmbikAstava2.itx

Category : devii, dashamahAvidya, lalita, devI

Location : doc\_devii

Author : Swami Chidanandanatha

Transliterated by : Chandra V Ramani chandravr at gmail.com

Proofread by : Chandra V Ramani, PSA Easwaran

Description/comments : Kamalaambika is no different from Kamakala, Bhuvaneshwari, Chandika or Lalita tripurasundari

Latest update : July 11, 2017

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 30, 2022

*sanskritdocuments.org*

---

కమలామ్బికాస్తవః ౨



కమలాలయతీరస్యా చిద్ధనా కమలామ్బికా ।

కమలాసనసమ్పూజ్యా భాతి కామకలాత్మికా ॥

అన్వైచ్చస్తపసా శ్రమణఋషయో మన్తార్థసంవేదినః

వాగ్దేవీం వరదే మనీషిణ ఉమే దేవాశ్చ యాం త్వాం శివే ।

సా త్వం శ్రీకమలాలయే పరశివాభిన్నాత్మికే చిద్ధనే

కిం ప్రాప్తుం కమలామ్బికే వరతపోవేషా విభాస్యమ్బికే ॥ ౧॥

మాతః కిం మధుకైటభాసుహరణాత్కాసారదైత్యార్థనాత్

కిం ధూమ్రామ్బుకచణ్డముణ్డహననాత్ కిం రక్తబీజాశనాత్ ।

కిం వా శుమ్భునిశుమ్భదైత్యహననాత్ పాపం కిమాసాదితం

కూలే శ్రీకమలాలయస్య కురుషే దుర్గే కిమర్థం తపః ॥ ౨॥

అవ్యక్తం పరమేశ్వరాకృతిరహో వ్యక్తం త్వదాకారకం

దృశ్యం యద్ధి చరాచరాత్మకమిదం విశ్వం విభాత్యమ్బికే ।

తద్బోధస్య విధాయినీ పరశివాభిన్నే త్వమేవ స్వయం

శ్రీమాతః కమలామ్బికే శ్రుతిశిరస్త్యేవం బ్రవీతిశ్వరి ॥ ౩॥

కరబ్రహ్మకృతిమస్త్రిణీపరినమద్యల్లాఙ్గలిన్యాశ్రితం

భిన్ద్యస్తే స్థితికారణాత్మకమితి స్వైకానుభూత్యా బుధాః ।

మాతః శ్రీకమలామ్బికేతి విలసన్నామాక్షరార్థం తవ

ప్రాహుస్త్యేవమగాత్మజే పరచిదానన్దస్వరూపే శివే ॥ ౪॥

మూలాధారతలే పరమితి శివే నాదాత్మికాం త్వాం బుధాః

పశ్యన్తీమితి నాభిపద్మవివరే త్వాం వై మహాన్తో విదుః ।

హృత్పద్మే కమలామ్బికే పరశివే త్వాం మధ్యమాం జ్ఞానినః

కణ్ఠే వ్యక్తరవాం వరాక్షరతనో త్వాం వైఖరీం సజ్జగుః ॥ ౫॥

యే త్వామక్షరపీఠగాం హృదయగామ్భోజస్థితాం సర్వదా

ధ్యాయన్త్యక్షరరూపిణీం భవమహాపాశాద్విముచ్య స్వయమ్ ।

చిన్మూర్త్యాఙ్గీతసద్గురోః కరుణయా బోధం సమాసాద్య తే  
సానన్దం విహరన్తి సత్సుఖమహామ్భాధౌ నిమగ్నాశయాః ॥ ౬ ॥

మూలాధారగతామ్బుజాద్విధిబిలస్థామ్బోజపర్యవ్రగం  
తస్యిం త్వాం బినతన్తువద్రవిశతానేకద్యుతిం భాస్వరామ్ ।

యే త్వాం శ్రీకమలామ్బికే హృది సదా శీతామ్బువచ్ఛీతలాం  
తేజోదణ్ణసమాకృతిం పరశివే ధ్యాయన్తి ధన్యా హి తే । ౭ ॥

చిచ్ఛన్ద్రబిమ్బోత్థసుధాస్వరూపపఞ్చోచ్ఛవాఝైః పరమర్చయన్తి ।  
త్వాం పఞ్చాభూతాని హి మూర్తిమన్తి మాతః శివే శ్రీకమలాలయస్థే ॥ ౮ ॥

భూతాని జాతాని పరేశి తత్తన్మాత్రాసమం త్వత్కమలాలయస్థే ।  
భూమ్యన్తరిజ్ఞానిలవహ్నికాని త్వయ్యేవ లీనాని భవన్తి మాతః ॥ ౯ ॥

జ్యోతిర్మయాయా హృదయత్రికోణమధ్యస్థితాయాస్తవ పాదపద్మే ।  
లీనం చిచిన్ద్య స్వమహో మహాన్తః నయన్తి కాలం కమలాలయస్థే ॥ ౧౦ ॥

శ్రీకాదివిద్యే కమలాలయస్థే త్వన్మూలవిద్యాజపతో మహాన్తః ।  
జ్యోతిర్మయం తే పరచిత్స్వరూపం భజన్తి విశ్వోత్థవికారహీనమ్ ॥ ౧౧ ॥

తేజోరూపవిరాజితే పరశివాభిన్నప్రకాశాత్మికే  
త్వం మాతర్వియదాదివిశ్వజననీ సర్వావభాసిన్యమే ।  
స్వాభేదప్రవిరాజమానపరచిన్మాత్రా త్వయా ప్రేరితాః  
మాన్యాః శ్రీకమలామ్బికే బుధవరాః కర్మాచరన్త్యమ్బికే ॥ ౧౨ ॥

విశ్వాకృతీ రాజసి జాగ్రతి త్వం స్వప్నే శివే త్రైజనరూపధర్మ్యే ।  
ప్రాజ్ఞస్వరుపాసి సుషుప్తికాలే తురీయరూపా కమలాలయస్థే ॥ ౧౩ ॥

ఇదన్తయా శ్రీజగదీశ్వరి త్వం సామాన్యతః శ్రీపరచిత్స్వరుపే ।  
అహన్తయా శ్రీకమలాలయస్థే విశేషతో భాసి సదాశివే త్వమ్ ॥ ౧౪ ॥

శక్త్యాకృతిః శ్రీకమలాలయస్థే జగత్స్సృజాసమయే శివస్య ।  
తత్పూర్వకాలే నిజరూపతన్త్వం విరాజనే విశ్వతనో పరేశి ॥ ౧౫ ॥

త్వత్పాదపద్మం వరదే ప్రణన్తుం స్తోతం మహేశ్వర్చయితుం హ్యశక్తః ।  
కథం భవిష్యామి శివే భవాణ్ణైః శక్తః పరం పారముమే సుతర్తుమ్ ॥ ౧౬ ॥

అజ్ఞానదుష్టగ్రహపీడితానాం నృణామపాణ్ణేక్షణసద్విభూతిః ।  
మహోషధిర్మనవిదన్తవేతి ప్రాహుర్మహాన్తో గురురూపధర్మి ॥ ౧౭ ॥

కమలాలయతటశోభితవిమలాలయవిలసత్

కమలాపతికమలాసనకమలార్చితవిభవమ్ ।

కమలాఙ్ఘికకమలాసనకమలామ్బికవిలసత్

కమలాభిధమహ ఆస్తరకమలే మమ కలయే ॥ ౧౮॥

మాతః పరేశి కమలాలయహంసిరూపే

నాతః పరం గదితుమస్తి హి కిఞ్చిదమ్బ ।

మచ్చిత్తపక్ష్మజతలే కమలామ్బికే త్వం

సచ్చిత్తనో విహర హంసివదమ్బుజే త్వమ్ ॥ ౧౯॥

కటకమాసగతార్యమోడుని కనకరత్నభూషితా

కటితటోల్లసదీస్తుకున్దసుకాన్తిభృద్ధవలామ్బరా ।

కుటిలకున్దలకోమలా గ్రథితప్రలమ్బకచాగ్రకా

కుటజకున్దసుమాల్యకా కమలామ్బికా ప్రవిరాజతే ॥ ౨౦॥

కమలతటనివాసాం కామితార్థప్రదాత్రీం

సమలమతిసుదూరాం సామగానప్రియాం తామ్ ।

శమలగిరిసువజ్రాం శ్యామలాదిప్రపూజ్యాం

విమలహృదయవాసాం వ్యోమరూపాం భజేహమ్ ॥ ౨౧॥

యజనపరమనుజవరశివవదనజార్చితాం

భజనపరసనకముఖమునిహృదయసంస్థితామ్ ।

అజజనకహయవదనహరిహయసుపూజితాం

భజ హృదయ రవిజలజగురువరదశక్కరీమ్ ॥ ౨౨॥

కరే విరాజత్కమనీయపక్ష్మజాం నరేన్ద్రయోగీన్ద్రనమత్ప్రదామ్బుజామ్ ।

ధరాధరేన్ద్రస్య తపఃప్రభావజాం వరేణ్యరుపాం కలయే శివామజామ్ ॥ ౨౩॥

స్వాభేదతః శ్రీకమలామ్బికే త్వాం స్వాన్ద్రస్థహృత్పద్మతలే మహాన్తః ।

ధ్యాయన్తి యే తే పరచిత్స్వరూపే స్వాన్ద్రవారామ్నిధిం సన్నిమగ్నాః ॥ ౨౪॥

ముద్రాక్షమాలామ్బుజపాశహస్తాం స్వవామజానూర్ధ్వగతాన్యజానుమ్ ।

యోగాసనస్థాం కమలాలయస్థాం భజే సదా శ్రీకమలామ్బికే త్వామ్ ॥ ౨౫॥

వీణావాదనతత్పరాం విధినుతామేణాఙ్కతుల్యాననాం

వాణీనిర్జితకీరకోకిలఖగశ్రేణీం సుగానప్రియామ్ ।

వేణీబన్దలసత్సుమాం వరమహామాణిక్యభూషాన్వితాం

వాణీస్థాం కమలామ్బికాం మమ శివప్రాణాత్మికాం సంశ్రయే ॥ ౨౬ ॥

ఈశానకోణే కమలాలయస్య శ్రీత్యాగరాజస్య తు వాయుకోణే ।

ఈశానదృష్టిః కమలామ్బికాఖ్యా యా భాతి సా శ్రీరమృతా సతాం హి ॥ ౨౭ ॥

అబలాలయవద్విరాజిత శ్రీకమలాలయసంస్థితాం కుమారీమ్ ।

సఫలే లయహీనమూర్తిమమ్బాం జనిరప్యవలోకయతాం నృణాం దృక్ ॥ ౨౮ ॥

తవైవ భాసా కమలాలయస్థే సమ్ప్రాప్తవాన్భాస్కరతాం దినేశః ।

త్వత్పాదపద్మోత్థనుధాభీమగ్నుః సుధాంశుతాం ప్రాప నిశాపతిర్హి ॥ ౨౯ ॥

శ్రీకామరాజాఖ్యసుమన్తలక్ష్మ్యే నాకాధిరాజస్తుతపాదపద్మే ।

ఏకాపి భక్తావలిరక్షణార్థం నైకాసి మాతః కమలాలయస్థే ॥ ౩౦ ॥

వర్ణాదిరూపే శివశక్త్యభేదమూర్తే చిదానందరసప్రదాత్రి ।

మాతః శివే త్వం శివశక్తిభేదవర్ణస్వరూపేణ విరాజితాసి ॥ ౩౧ ॥

త్వత్పాదపద్మోత్థనుధాసుపానాత్ సదా నిజానందరసైకనిష్ఠాః

మదాదిహీనాః కమలాలయస్థే మాద్యన్తి మర్త్యాస్తవ భక్తవర్యాః ॥ ౩౨ ॥

అనుగ్రహస్తే యది సత్యమమ్బు న మే భయం శ్రీకమలాలయస్థే ।

అనుగ్రహో నో యది సత్యమమ్బు న మేభయం కామకలాస్వరూపే ॥ ౩౩ ॥

మదమ్బికా హృత్కమలాన్తరస్థా చిదమ్బికా శ్రీకమలాలయస్థా ।

అనన్తసౌఖ్యం కమలాసనస్థా తనోతు దేవీ కమలామ్బికా మే ॥ ౩౪ ॥

యత్సంకల్పవికల్పబీజజనితం త్వన్తర్మహీసమ్భవం

కృత్యాకృత్యజలప్రవర్ధితముమే జన్మాదిహేతుం పరమ్ ।

ధర్మాధర్మఫలప్రదం తవ వరజ్ఞానాసినా యే నరాః

పుణ్యాపుణ్యమహాద్రుమం నగసుతే ఛిన్దన్తి ధీరా హి తే ॥ ౩౫ ॥

అనిన్దనం సమేధితే నిరన్తరం హృదన్తరే

చిదాశుశుక్షణౌ మహావిమోహరాత్రినాశకే ।

అవాచ్యవైభవే పరే విచిత్రభావికానితే

జహోమ్యహం ధరాదిమం శివాన్తత్త్వమమ్బికే ॥ ౩౬ ॥

లాఙ్కారసారక్తపదామ్బుజాఢ్యా ద్రాక్షాసుమాధుర్యవచోవిధాత్రి ।

ఆక్షారూపా కమలాలయేఽమ్బ సాక్షాద్విభాతి స్వకభక్తపక్షా ॥ ౩౭ ॥

అక్షరత్రయరూపిణీమఖిలాక్షవృత్తివినాశినీం

ఋక్షరాజసుభావితామమృతాక్షరాజ్ఞీయుగాం భజే |

అక్షరాసనసంస్థితామజశిక్షకేభముఖప్రియాం

చిక్షురాదివివాశినీం వరలక్షణాం కమలామ్బికామ్ || ౩౮||

అదీక్షితానాం హి మనోఽక్ష్యలక్ష్యా సుదీక్షితానాం తు మనోఽక్షిలక్ష్యా  
సదీక్షితా శ్రీకమలాలయస్థా మదీక్షణస్యాస్తు హృదోఽపి లక్ష్యా || ౩౯||

కమలేతి తవాక్షరత్రయాణి కమనీయతమాని శుభప్రదాని |

కమలాలయగే మలత్రయాణి కమలాదీనుతే హరన్తి మాతః || ౪౦||

మాతర్దేవి త్వత్ప్రారాభక్తిమార్గం హిత్యా మోక్షస్యైకహేతుం మృడాని |

అన్యః పథా విద్యతే నాయనాయేత్యేవం వేదో వ్యక్తమేవ బ్రవీతి || ౪౧||

స్వారాజ్యమాప్నోతి స ఏవ నూనమ్ స్వాభేదతః శ్రీకమలాలయస్థామ్ |

స్వాంతామ్బుజే యో విమలే హ్యుపాస్తే స్వాచార్యసన్ధిస్థితమార్గనిష్ఠః || ౪౨||

విద్యాప్రపణ్ణో విహరన్తి సన్తోఽవిద్యాప్రపణ్ణో విహరన్తి మూఢాః |

విద్యాకృతే శ్రీకమలాలయస్థేఽవిద్యాకృతే త్వత్కృపయైవ నూనమ్ || ౪౩||

మకారవర్ణం తవ వామనేత్రబిన్ద్వాఢ్యమాద్యే కమలేతి నామ |

శ్రీకామరాజాఖ్యవరార్ణరూపం భజన్తి మాన్యాః స్వకబోధసిద్ధ్యై || ౪౪||

ఉమేతి వర్ణద్వయమాదిశక్తే నవాకృతే తేఽక్షరతాం హి మాతః |

ప్రదర్శయత్యేవ పరాస్వరూపే గురుస్వరూపే కమలాలయస్థే || ౪౫||

చతుర్భురైః సముపాస్యమానాం చతుర్విధైక్యానుభవైకవేద్యామ్ |

చతుఃశ్రుతీనామపి సారభూతాం చతుర్ముఖేఢ్యాం కమలాం భజేఽహమ్ || ౪౬||

శ్రీనాథనామక్రియయైవ నామవికారహీనం హి తవ స్వరూపమ్ |

ఆనన్దభైరవ్యగభాగ్యభూతే స్వానన్దమాప్నోతి నరో విపాప్యా || ౪౭||

భీరుం రక్షతు భైరవీ భయహరా ఘోరాద్భవామ్బోనిధిః

కల్యాణీ కమలామ్బికా విహరతు స్వాన్తస్థపద్మే సదా |

కాం భో జాత భజస్వ కాదిమనురాద్రూపాం కులామ్బోజగాం

అమ్బాం విశ్వవిమోహినీం విధినుతాం పశ్యాన్తరే రాగిణీమ్ || ౪౮||

మమ చేతః కమలం మలత్రయాఢ్యం విమలాజ్ఞీద్వయంన్నివేశనాత్తే |

అమలం కమలామ్బు కురుష్య తస్మాన్మమ లాభః పరమో న తేఽమ్బ హానిః || ౪౯||

స్వరేశచన్ద్రద్వయశక్తిబీజత్రయాఢ్యమాద్యే కమలేతి నామ |

మకారవర్ణం తవ మూలవిద్యాం విద్యోతయత్యేవ గురుస్వరూపే || ౫౦ ||

శాస్త్రస్వరూపా విమలప్రకాశా త్వమాత్మరూపా చ గుహాంతరస్థా ।

మాతశ్చిదానన్దతనుర్విభాసి త్వమమ్భికేఽనన్దసుఖప్రదాత్రి || ౫౧ ||

అనన్తసూత్రగ్రథితా సువర్ణమాలాఽతిమాధుర్యవచస్సుమాఢ్యా ।

గురుస్వరూపా కమలామ్బికా యా తదఙ్గిపద్మం సమలఙ్కరోతు || ౫౨ ||

ఇతి శ్రీగుహానన్దమణ్డలీసంస్థాపకతదధ్యక్ష

శ్రీమచ్చిదానన్దనాథాఖ్యసద్గురుపాదాబ్జామృతపాయినా

అనన్తానన్దనాథేన రచితః శ్రీకమలామ్బికాస్తవః సమ్పూర్ణః ||


Encoded by Chandra V Ramani chandravr at gmail.com

Proofread by Chandra V Ramani, PSA Easwaran

---

——  
*kamalAmbikAstavaH 2*

pdf was typeset on September 30, 2022

——  
Please send corrections to [sanskrit@cheerful.com](mailto:sanskrit@cheerful.com)

